

महत्वपूर्ण एवं खास

डाटा एंट्री के लिए अब होगी
विभागीय कर्मियों की भर्ती

कोरबा (आरएनएस)। विद्युत वितरण कंपनी में रिक्त पड़े डाटा एंट्री ऑपरेटर के पद पर विभागीय कर्मियों को पहले अवसर दिया गया है। अब तक बाहरी भर्ती कर इन पदों को भरा जाता था, पर विरोध की वजह से कंपनी को अपना निर्णय बदलना पड़ेगा। विभागीय कर्मियों से आवेदन लेकर लिखित, मौखिक व कौशल परीक्षा के बाद कंपनी चयन करेगी। कर्मियों का कहना है कि कड़ी परीक्षा होने से कई अभ्यर्थी पहले ही फेल हो जाएंगे। बिजलीकर्मियों को पहले अवसर देते हुए कंपनी ने 31 दिसंबर तक आवेदन जमा करने कहा है। अनारक्षित 20, अनुसूचित जाति पांच, अनुसूचित जनजाति 15 तथा अन्य पिछड़ा वर्ग के छह यानी कुल 46 डाटा एंट्री पद पर भर्ती की जाएगी। इसमें टंकण संबंधी कार्य एमएस ऑफिस, एमएस वर्ड, एमएस एक्सल, एमएस पावर प्वाइंट, एमएस एक्सेस तथा इंटरनेट से संबंधित कार्य कराया जाएगा। कर्मियों से आवेदन लेने के बाद छंटनी की जाएगी, तदुपरांत योग्य अभ्यर्थियों से विभागीय लिखित एवं मौखिक परीक्षा ली जाएगी। इसमें सफल अभ्यर्थियों को कौशल परीक्षा यानी हिंदी व अंग्रेजी में कंप्यूटर चलाने की गति देखी जाएगी। लगभग पांच हजार डिप्रेशन होने पर ही अभ्यर्थी सफल होंगे। कंपनी से कर्मियों के चयन के लिए बनाए गए नियम इतने कड़े हैं कि आवेदन करते ही आधे अभ्यर्थी शैक्षणिक योग्यता के आधार पर फेल हो जाएंगे।

खुले में साढ़े 11 लाख क्विंटल धान,
बारिश में भीगने की संभावना

महासमुंद (आरएनएस)। उत्तर महाराष्ट्र के ऊपर बने चक्रवात और बंगाल की खाड़ी से आ रही भारी मात्रा में नमी के कारण पिछले दो दिनों से बारिश की रिमझिम फुहार जारी है। मौसम विभाग ने अगले 24 घंटे के भीतर और बारिश होने की संभावना जताई है। इधर, उठाव के अभाव में जिले के धान खरीदी केन्द्रों में करीब 11 लाख क्विंटल धान खुले आसमान के नीचे पड़ा है। जिसके बारिश होने पर भीगने की पूरी संभावना है। बावजूद प्रशासन का रवैया उदासीन है। जिला सहकारी बैंक से मिली जानकारी के मुताबिक जिले में अब तक समर्थन मूल्य पर जिले के कुल 40 हजार 655 किसानों से 19 लाख 92 हजार 815 क्विंटल धान की खरीदी हुई है। जिसमें मात्र 8 लाख 87 हजार 778 क्विंटल धान का ही उठाव हो पाया है और कुल 11 लाख 5 हजार 37 क्विंटल धान खरीदी केन्द्रों में उठाव के लिए खुले आसमान के नीचे परिवहन के लिए रखा गया है। मौसम विभाग के मुताबिक रायपुर मौसम विभाग के मुताबिक अगले 24 घंटे के भीतर प्रदेश सहित जिले में बारिश की संभावना है। ज्ञात हो कि सोमवार को जिले के बसना और अन्य क्षेत्रों में बारिश होने से कई खरीदी केन्द्रों में धान भीगने की खबर है।

बारिश की वजह

मौसम विभाग से मिली जानकारी के मुताबिक पिछले दो दिनों से महाराष्ट्र के उत्तरी क्षेत्र के उपर एक चक्रवात बना हुआ है जिसके कारण बंगाल की खाड़ी से भारी मात्रा में नमी आ रही है। इसी वजह से सोमवार को प्रदेश के कई स्थानों में बारिश हुई है। विभाग के मुताबिक आज भी मौसम केशुक रहने के साथ ही बारिश होने की संभावना है।

पुनिया ने झीरम कांड के शहीदों
को दी श्रद्धांजलि

रायपुर (आरएनएस)। प्रदेश कांग्रेस प्रभारी पीएल पुनिया ने आज कांग्रेस कार्यालय में झीरम कांड के शहीदों को श्रद्धांजलि दी। इसके बाद वे सीधे कटौल रूम पहुंचे, वे चुनाव मतगणना के रूझानों का अपडेट लेते रहे। उनके साथ पार्टी के कई वरिष्ठ नेता भी मौजूद रहे है।

चित्रकोट में रात बिताना अब हो जाएगा महंगा

जगदलपुर (आरएनएस)। बस्तर का चित्रकोट जलप्रपात अपनी सुंदरता के लिए जहां प्रसिद्ध है वहीं इस प्रपात के सौंदर्य को निहारने देश भर से पर्यटक प्रतिवर्ष यहां पहुंचते हैं और चित्रकोट जलप्रपात स्थल पर बने रेस्ट हाऊस व अन्य साधनों का उपयोग करते हैं। अब चित्रकोट जलप्रपात के निकट ठहरने के लिए आम लोगों को अधिक किराये की राशि देनी होगी। इसके कमरों को अब विशिष्ट व्यक्तियों के लिए अर्थात वीआईपी के लिए आरक्षित करने की तैयारी की जा रही है। उल्लेखनीय है कि दो महीने पहले राष्ट्रपति के बस्तर प्रवास पर इस सरकारी रेस्ट हाऊस के भूतल पर बने कमरों को नई सुविधाओं के साथ सुसज्जित किया गया था। उस समय रातों रात नए पलंग-गद्दे लाकर यहां लगाए गए और राष्ट्रपति के लिए आरक्षित इस रेस्टहाऊस में भी उन्हें पकात प्रदान करने के लिए भूतल पर ही कमरों का विभाजन किया गया। इसके साथ ही ऊपरी मंजिल के चार कमरों को तोड़कर दो नए वीआईपी कक्ष तैयार किए जा रहे हैं।

पर्दे पर फिर कमाल दिखाएगी आयुष्मान
खुराना-भूमि पेडनेकर की जोड़ी

आयुष्मान खुराना और भूमि पेडनेकर साथ ने इस साल की सबसे हिट फिल्मों में से एक में सिल्वर स्क्रीन पर दो बार धमाल मचा चुके हैं। फैंस के लिए अब एक और खुशखबरी है।

आयुष्मान और भूमि की कमाल की जोड़ी एक बार फिर से पर्दे पर नजर आने वाली है। दोनों एक बार फिर से रोमांटिक कॉमेडी में साथ नजर आएंगे। दोनों बाला के साथ फिर से पर्दे काफ़ी एक्साइटेड हैं। प्रड्यूसर दिनेश विजय ने पर फैंस को एंटरटेन करेंगे। इस फिल्म का इस खबर की पुष्टि की है। उन्होंने बताया है कि निर्देशन अमर कौशिक करेंगे। अमर कौशिक बाला एक ऐसे लड़के की कहानी होगी।

2019 में राहुल गांधी लाल किले पर
झंडा फहराएंगे - नवजोत सिंह सिद्धू

नई दिल्ली। नवजोत सिंह सिद्धू ने कहा -2019 में राहुल गांधी लाल किले पर झंडा फहराएंगे।

मधुमक्खियों के हमले से 50 छात्र घायल

दंतवाड़ा (आरएनएस)। जिले के किरंदुल प्रकाश विद्यालय में मधुमक्खियों ने स्कूली बच्चों पर हमला कर दिया।

बच्चों ने किसी तरह भागकर मधुमक्खियों से अपनी जान बचाई। स्कूल में

मौजूद शिक्षकों ने मधुमक्खी के डंक से घायल बच्चों को तुरंत हॉस्पिटल पहुंचाया। इनमें पांच की हालत गंभीर होने से उन्हें भर्ती किया गया है। शेष घायल 40-50 बच्चों को प्राथमिक उपचार के बाद छुट्टी दे दी गई।

जानकारी के मुताबिक किरंदुल प्रकाश विद्यालय प्ले ग्राउंड में बच्चे खेल रहे थे। उसी दौरान मधुमक्खियों ने उन पर हमला कर दिया। मक्खियों के डंक से बचने बच्चे इधर-उधर भागने लगे। कुछ कक्षाओं में पहुंचे तो कुछ ग्राउंड में ही बचने का प्रयास करते रहे। इस दौरान करीब 40-50 बच्चों को मधुमक्खियों ने डंक मारा। डंक

का पहली से लेकर सातवीं कक्षा के बच्चे शिकार हुए। घटना की जानकारी मिलते ही स्कूल प्रबंधन ने बच्चों को तत्काल एनएमडीसी के प्रोजेक्ट हॉस्पिटल पहुंचाया। जहां बच्चों के शरीर से डंक निकाल

लिया गया है। बताया जा रहा है पांच छोटे बच्चों के शरीर में डंक ज्यादा चुभने से हालत ज्यादा बिगड़ गई थी हालांकि उनकी हालत खतरे से बाहर बताई जा रही है। बावजूद ऐहतियातन उनका उपचार हॉस्पिटल में भर्ती कर किया जा रहा है। डॉक्टरों ने

जांच और प्राथमिक उपचार के बाद शेष बच्चों को वापस घर भेज दिया है। ज्ञात हो कि स्कूल बिल्डिंग में मधुमक्खियों को एक छत्ता बना हुआ है। माना जा रहा है कि खेलते वक्त किसी बच्चे ने या फिर कोई शरारती तत्व छत्ते से छेड़छाड़ की होगी।

इससे मक्खियां बिफर गईं और बच्चों पर हमला बोल दिया।

पुलिस कर्टम ने 125 करोड़ की अवैध
अफीम पकड़ी, 2 आरोपी अरेस्ट

लखनऊ। कर्टम ने 125 करोड़ की अवैध अफीम बरामद हुई, 2 आरोपी गिरफ्तार किया गया, मामला दर्ज किया गया है।

पेशर बम विस्फोट में एक जवान घायल

जगदलपुर (आरएनएस)। छत्तीसगढ़ के संयुक्त बल गश्त सर्चिंग के लिए खाना किया सुकमा जिले में आज सुबह नक्सलियों द्वारा बिछाए गए पेशर बम विस्फोट में सीआरपीएफ का एक जवान संजीव कुमार गंभीर रूप से जखमी हो गया।

पुलिस सूत्रों के अनुसार चिंतागुफा थाने से आज सुबह पुलिस का

नक्सली मानवाधिकारों के
सबसे बड़े दुश्मन - डांगी

जगदलपुर (आरएनएस)। बस्तर डीआईजी रतनलाल

डांगी ने कहा कि नक्सली स्कूलों को तोड़कर बच्चों को शिक्षा के अधिकार से वंचित करते हैं, जब कोई बाहर जाकर शिक्षा प्राप्त करके अपने घर जाता है तो नक्सली उससे सवाल करते हैं कि बिना अनुमति शिक्षा कैसे प्राप्त कर ली। और उसकी हत्या करके अन्य बच्चों को दहशत में डालते हैं। सरकारी राशन, दवाएं स्वास्थ्य सुविधा को आम लोगों तक नहीं पहुंचने दे रहे हैं। आंगनवाड़ी भवन नहीं बनने दे रहे। लोग दुनिया से सम्पर्क नहीं कर पाएँ इसलिए मोबाइल टॉवर को ब्लास्ट कर देते हैं।

सोशल मीडिया में जारी एक बयान में उन्होंने कहा कि यात्री बसों टैक्सियों में यात्रा करने से आग लगाकर जिन्दा भी जला देते हैं। मीडिया की आवाज दबाने पत्रकारों की हत्याएं भी कर रहे हैं। जंगलों में पंगडंडी पर बम लगा देने से एक दर्जन से अधिक महिला बच्चों को जान खोनी पड़ी है। सुरक्षा बलों की मुखबिरी के लिए बच्चों को सूचनाकर्ता के रूप में तथा हथियार देकर बचपन छीनने का कृत्य करते हैं।

जान अदालत लगाकर बिना कोई प्राकृत न्याय का पालन किए मध्यकालीन युग की तरह लोगों की जान लेने में गर्व महसूस करते हैं। नक्सली कैडर के महिला पुरुषों पर बच्चे पैदा न करने का फरमान होता है। व्यक्ति के एक मूलभूत अधिकार से वंचित कर देते हैं। लोगों की मेहनत से कमाई को छीन लेते हैं। सुरक्षा बलों पर हमले के बाद शवों के साथ अति घृणित

गया था। जंगल में नक्सलियों द्वारा बिछाए गए पेशर बम में पैर पड़ने पर विस्फोट हो गया।

धमके में सीआरपीएफ 150वीं बटालियन का जवान संजीव कुमार गंभीर रूप से जखमी हो गया है। संजीव को सुकमा अस्पताल में उपचार के बाद रायपुर रेफर किया गया है।

कृत्य करते हैं।

यदि कोई लोकतांत्रिक प्रक्रिया में भाग लेता है तो उसे मौत के घाट उतार देते हैं। राजनीतिक अधिकारों पर हमला करते हैं। ग्रामीण संस्कृति के चिन्हों को नष्ट कर देते हैं। देव गुड़ी (पूजा स्थल) को नष्ट कर दिया है। पटेल ग्राम मुखिया को मार देते हैं। हाट बाजार मुर्गा बाजारों पर हमले करके कई

ग्रामीणों को हत्याएं कर चुके हैं। एक वर्ष की बच्ची से लेकर साठ साल बुजुर्गों तक की हत्याएं कर देते हैं। स्वास्थ्य सुविधाएं नहीं पहुंचने दे रहे हैं। राजनीतिक अधिकारों पर हमला करते हैं। ऐसे दुष्कृत्य नक्सली अधिकतर आदिवासियों के खिलाफ करते हैं, क्योंकि इन संगठनों के शीर्ष नेतृत्व में इनका कोई प्रतिनिधित्व नहीं है।

इनके तमाम अन्याय के बाद भी मानवाधिकार के नाम से केवल सरकारी एजेंसियों को कठघरे में खड़ा करने वाले संगठनों को भी मानव-मानव में भेद करने की मानसिकता से बाहर आना होगा तथा इन नक्सलियों के द्वारा किए जा मानवाधिकार उल्लंघन के गंभीर मामलों पर अपना मौन तोड़ना होगा।

एक लाख का इनामी
नक्सली गिरफ्तार

सुकमा (आरएनएस)। जांगरपाल साप्ताहिक बाजार की घेराबंदी कर पुसपाल पुलिस ने एक लाख रुपए के इनामी नक्सली नीलम पोड़ियामी को गिरफ्तार किया। स्थानीय न्यायालय में पेश किया। उसे जेल भेज दिया गया। बताया गया कि 30 वर्षीय नीलम नक्सली संगठन में मिलिशिया कमांडर के रूप में सक्रिय था। वह मलकानगिरी (ओड़िशा) के माथली थाना क्षेत्रांतर्गत गांव चेरकोटला का निवासी है। नीलम 12 नवंबर को पुसपाल-मुण्डवाल के बीच स्थित पहाड़ी में पुसपाल थाने से निकली फोर्स की सर्चिंग पार्टी पर फायरिंग करने की नक्सली वारदात का आरोपी है।

सिगरेट का धुआं हमारे शरीर के
लिए सबसे हानिकारक है

हम सभी जानते हैं कि सिगरेट का धुआं सीधे हमारे शरीर में मांसपेशियों के लिए सबसे हानिकारक होता है और सिगरेट का धुआं हमारे शरीर की मसल्लस को अत्यधिक कमजोर कर देता है। इस अध्ययन से यह पता चलता है कि धूम्रपान छोटे रक्त वाहिकाओं की संख्या को पूर्णतः कम करता है जो पैरों के मांसपेशियों में ऑक्सीजन और पोषक तत्व लाते हैं। हम सभी जानते हैं कि धूम्रपान करने से व्यक्ति की व्यायाम करने की क्षमता घट जाती है। क्योंकि




इससे मांसपेशिया अत्यधिक कमजोर बन जाती है। यह व्यापक रूप मांसपेशियों की कमजोरी इसलिए है क्योंकि इससे फेफड़ों में अत्यधिक सूजन आ जाती है और अंततः धूम्रपान से पूर्णतः नष्ट हो जाते हैं, इसलिए गतिविधि और व्यायाम सीमित हो

जाते हैं। मुख्य जांचकर्ता ने कहा, 'यह बेहद जरूरी है कि हम लोगों को यह दिखाएं कि तंबाकू सिगरेट के उपयोग से पूरे शरीर में अत्यधिक हानिकारक परिणाम होते हैं। हालांकि एक ताज़ा अध्ययन के निष्कर्ष से यह पता चलता है कि सिगरेट का धुआं पैर की मांसपेशियों में रक्त वाहिकाओं की संख्या को कम करके मांसपेशियों को बहुत अधिक नुकसान पहुंचाता है, जिससे वे ऑक्सीजन और पोषक तत्वों की मात्रा को बहुत कम कर सकते हैं।'

हेपेटाइटिस बी का टीका लिवर रोग में मददगार
होता है अगर समय पर लगवाए तो

नई दिल्ली। लिवर की अधिकांश बीमारियां साइलेंट होती हैं। जब तक लक्षण प्रकट होते हैं, तब तक लगभग 50 प्रतिशत या अधिक नुकसान हो चुका होता है। समय पर पता न लग पाने और उपचार न मिलने से लिवर का सिर्रोसिस (स्कार्फि ग) विशेष रूप से वायरल हेपेटाइटिस बी और सी में प्रकट होता है। एचबीवी संक्रमण को रोकने में प्रभावी टीकाकरण कार्यक्रम महत्वपूर्ण भूमिका निभाता है। यह पुराने लिवर रोग और हेपेटोसेल्युलर कार्सिनोमा (एचसीसी) या लिवर कैंसर की घटनाओं को कम करने के लिए



जाना जाता है। टीकाकरण प्रोटोकॉल -पहला टीका : पहले ही दिन। दूसरी खुराक : 1-2 महीने के बीच। तीसरी खुराक : 4-6 महीने के बीच।हार्ट केयर फाउंडेशन ऑफ इंडिया (एचसीएफआई) के अध्यक्ष डॉ. के.के. अग्रवाल का मानना है,हमारा लिवर रक्त से विषाक्त पदार्थों को हटाने और उन्हें

विसर्जन के लिए तैयार करने में मदद करता है। चूंकि शरीर का पूरा रक्त इससे होकर गुजरता है, लिवर रक्त प्रवाह में शामिल कैंसर कोशिकाओं के लिए असामान्य रूप से सुलभ होता है। यह कई प्रकार की कोशिकाओं से बना होता है, जिसके कारण विभिन्न प्रकार के ट्यूमर वहां बन सकते हैं। वे सौम्य (गैर-कैंसरकारी), या कैंसरकारक हो सकते हैं। और शरीर के अन्य भागों (मेटास्टेसाइज) में फैल सकते हैं-उन्होंने कहा,इन ट्यूमर्स के अलग-अलग कारण होते हैं और उनका अलग-अलग व्यवहार होता है।

भंसाली की फिल्म में सलमान के
साथ नजर आएंगी अनुष्का!

बॉलीवुड ऐक्ट्रेस अनुष्का शर्मा इन दिनों अपनी आने वाली फिल्म जीरो को लेकर खासा उत्साहित नजर आ रही हैं। आनंद एल राय के निर्देशन में बनी फिल्म जीरो में अनुष्का एक दिव्यांग की भूमिका में नजर आएंगी। इन स्टार्स के अलावा फिल्म में कटरिना कैफ भी दिखाई देंगी। फिलहाल अनुष्का ने जीरो के बाद अगले किसी भी प्रोजेक्ट को साइन नहीं किया है। अटकलें यह लगाई जा रहीं हैं कि



वह मशहूर फिल्म निर्देशक संजय लीला भंसाली की फिल्म में दिखाई दे सकती हैं। अनुष्का के लिए यह साल बेहतरीन साबित हुआ है। पहले तो उनके ही बैनर तले बनी फिल्म पपी ने सफलता पाई। इसके बाद एक रोमांटिक ड्रामा में वरुण धवन के साथ नजर आईं और अब शाहरुख खान के साथ जीरो में दिखाई देंगी। अब यह कयास लगाए जा रहे हैं कि संजय लीला भंसाली की अगली फिल्म की हिरोइन अनुष्का शर्मा हो सकती हैं।

कॉलेज स्टूडेंट की भूमिका में दिखेंगे कार्तिक आर्यन

सोनी की टीटू की स्वीटी से इस साल 100 करोड़ क्लब में शामिल हो चुके हैं ऐक्टर कार्तिक आर्यन। इसके अलावा किरिक पार्टी में नजर आ चुके कार्तिक की झोली में लुका छिपी जैसी फिल्म भी है।

हालांकि, कार्तिक इस फिल्म की शूटिंग लगभग खत्म हो चुकी है और अब खबर है कि उन्होंने अनिस बज्मी की अगली फिल्म भी साइन कर ली है। वैसे, मेकर्स ने भले ऐक्टर को फाइनल कर लिया है, लेकिन उनकी ऐक्ट्रेस को लेकर तलाश खत्म नहीं हुई है। फिल्म को प्रड्यूस कर रहे हैं भूषण

कुमार और मेकर्स चाहते हैं कि फिल्म में ऐसी ऐक्ट्रेस हों जिन्होंने पहले कभी किसी फिल्म में काम नहीं किया हो।

अनिस बज्मी ने फिल्म की स्क्रिप्ट पर काम शुरू कर दिया है, जो कि उनकी ट्रेडमार्क स्टाइल में होगी। कार्तिक इस फिल्म में कॉलेज स्टूडेंट की भूमिका में दिखेंगे और बताया जा रहा है कि उन्हें फिल्म की स्क्रिप्ट काफी पसंद आई है। बताया जाता है कि फिल्म अगले साल तक मध्य तक फ्लोर पर आ जाएगी, जिसके बाद इसकी शूटिंग विदेश में होगी।

